

## हिन्दी प्रकोष्ठ

पता :- हिन्दी प्रकोष्ठ, राष्ट्रीय रोग नियंत्रण केन्द्र, 22-शामनाथ मार्ग, दिल्ली-54.

प्रकोष्ठ अध्यक्ष : डा. शिखा वर्धन, उप-निदेशक एवं प्रमुख हिन्दी प्रकोष्ठ,

राष्ट्रीय रोग नियंत्रण केन्द्र में हिन्दी कार्यान्वयन समिति, स्वास्थ्य सेवा महानिदेशालय द्वारा किये निरीक्षण के बाद राजभाषा हिन्दी प्रकोष्ठ का गठन जुलाई-2007 में हुआ। प्रकोष्ठ का कार्य संस्थान में राजभाषा हिन्दी एवं हिन्दी से संबंधित कार्यों को कार्यान्वित करना है।

राजभाषा अधिनियम 1963 की धारा 3 के अंतर्गत हिन्दी प्रकोष्ठ द्वारा संस्थान में अनुवाद कार्यों के अतिरिक्त हिन्दी कार्यशालाओं का आयोजन करना, हिन्दी भाषा एवं हिन्दी टंकण सीखने हेतु कर्मचारियों को नामित करना, हिन्दी सप्ताह/पखवाड़े का आयोजन, सामयिक बैठकों आदि के आयोजन से संबंधित कार्यों, एवं अन्य राजभाषा नीतियों से संबंधित निम्नलिखित कार्य किये गये :

### (क) हिन्दी कार्यशाला

हिन्दी प्रकोष्ठ द्वारा विभिन्न विषयों से संबंधित कार्यशालाएँ जिसमें कर्मचारियों को हिन्दी भाषा में कार्य करने में आने वाली कठिनाईयों को दूर करने हेतु हिन्दी टिप्पण लेखन, तकनीकी रिपोर्ट, प्रशासनिक कार्य लेखन, स्वास्थ्य एवं प्रयोगशाला से संबंधित लेख, प्रशासनिक एवं तकनीकी कार्यों हेतु हिन्दी के प्रयोग में आने वाली कठिनाईयों आदि विषयों पर प्रख्यात व्याख्यानदाताओं द्वारा कार्यशालाओं का आयोजन किया जाता है।

### (ख) हिन्दी सप्ताह

संस्थान में प्रत्येक वर्ष हिन्दी सप्ताह/पखवाड़े का आयोजन किया जाता है। राजभाषा हिन्दी की प्रगति के लिये इस अवधि के दौरान विभिन्न प्रतियोगिताओं का आयोजन किया जाता है, जिसके अंतर्गत प्रतियोगिताओं में भाग लेने वाले प्रतिभागियों को पुरस्कार देने का प्रावधान है।

### (ग) हिन्दी अनुवाद :

रिपोर्ट की अवधि के उपरान्त विभिन्न विभागों जैसेकि गैर संचारी रोग केन्द्र, महामारी विज्ञान प्रभाग, वातावरण एवं व्यवसायिक स्वास्थ्य संबंधी केन्द्र, इंटिग्रेटेड डिजीज सर्वेलेन्स प्रोग्राम (आई.डी.एस. पी.), सांख्यिकी विश्लेषण एवं मूल्यांकन प्रभाग के तकनीकी लेखों, वैज्ञानिक लेख, कार्यालय लेख, प्रपत्र, प्रार्थना पत्र आदि का हिन्दी में अनुवाद किया गया।

**(घ) हिन्दी वैबसाईट :**

प्रकोष्ठ सक्रिय रूप से संस्थान की वैबसाईट को हिन्दी में रूपांतरित करने में सम्मिलित रहा ।

**(ङ) प्रोत्साहन योजनाएँ :**

राजभाषा कार्यान्वयन प्रकोष्ठ, स्वास्थ्य सेवा महानिदेशालय, भारत सरकार द्वारा प्रत्येक वर्ष कई प्रोत्साहन योजनायें जारी की जाती हैं, जिसकी जानकारी संस्थान में समय समय पर परिचालित की जाती हैं ।

**हिन्दी प्रकोष्ठ के अधिकारी**

डा. शिखा वर्धन, उप-निदेशक एवं प्रमुख हिन्दी प्रकोष्ठ  
सुश्री मुकेश कुमारी, कनिष्ठ हिन्दी अनुवादक